

## SAN BERT FL-ARTI

San Bert ġibed l-attenzjoni ta' hafna artisti: sew skulturi, sew pitturi. L-egdem xbiehat li għandna tiegħu jinsabu f' mużajk f'Ravenna, fejn hemm it-tnax-il appostlu; huma tas-seklu hamsa jew sitta.

Insibuh ukoll f'affresk tas-sena 705 A.D f'Santa Maria Antiqua ġewwa Ruma. Fil-Knisja dedikata lil il-gzira Tiberina hemm riliev tas-seklu tnax.

### STATWI

Fost l-istatwi sbieħ li naraw tiegħu, nafu b'dik li hemm ġewwa Mainz fil-Germanja; din saret madwar is-sena 1250 A.D.

Insibu oħra f'Montepulciano, u din hija ta' Michelozzo (1396 - 1472 A.D.) Fid-Duomo di Milano tinsab statwa majestuża ta' Marco d'Agate; din iħadmet fl-1562.

Ma nistghux ninsew dik li hemm fil-Lateran. L-istatwa tar-raħal tagħna tixbaħha hafna, iżda tagħna hija hafna iżgħar. Jekk ma hadmithomx l-istess id, żgur li nħaddmu minn artisti li kellhom l-istess gosti, l-istess stil u l-istess mghallem. Huma ta l-istess skola ta' Ercole Fontana.

### PITTURI

Kwadri ta' San Bert insibu hafna. Forsi l-iktar li toloqtna hija il-figura tiegħu fil-Gudizzju Universali ta' Michaelangelo. Hafna jgħidu li f'wiċċ San Bart hemm awtoritratt ta' l-istess pittur.

Insibu xbieha tal-qaddis tagħna fil-Bażilika ta' San Franġisk ta' Assisi; din hija tas-seklu tlettax. Fl-Italja, fost oħrajn, hemm ukoll kwadri ta' Mattia Preti (1613 - 1699) u ta' Salvator Rosa (1615 - 1673).

Mill-iskola Tedeska nsemmu lil Bernard Strigel (1460 - 1528) u lil Hans Holbein (1497 - 1543). Din l-iskola tiġbed l-attenzjoni għall-krudelta tal-martirju li sofra San Bert.

Fl-iskola Spanjola għandna l-aqwa pittur ta' San Bert: Jose' De Ribera (1591 - 1543). Dan pinga tnax-il kwadru tal-qaddis.

Fil-monasteru ta' Geronimo ġewwa Lisbona fil-Portugal hemm ukoll xbieha ta' San Bert fuq l-injam; din tinsab fil-kor bħall-appostli l-oħra.

Fil-Knisja ta' San Bert f'Kana tal-Galilea hemm kwadru ta' l-iskola Fjaminga u statwa mqaddsa.

### MALTA

Fostna nafu b'zewġ statwi ta' l-injam: dik tal-parroċċa tagħna, u dik ta' l-isptar (illum) San Vincenz, fejn hemm kappella dedikata lil San Bert.


Żgur li l-istatwa tagħna ġiet minn Ruma skond l-irċevuta tal-25 t' April, 1771; żgur li waslet fostna mhix kompluta, skond ir-rikorsi. Nafu żgur ukoll li Melchior Gafa' halla hafna xogħolijiet mhux kompluti; f'dak iż-żmien dawn ma kienux jitqiesu bħala xogħolijiet ta' arti (ara "Heritage", numru 5, artiklu ta' Charles Cassar). Għal raġunijiet bħal dawn, mhux la kemm tiċhad li hi ta' Gafa'.

Ma rridux ninsew il-kwadri ta' San Bert li għandna: dak ta' Gaspare Formica (c.1600) li qiegħed fis-sagrastija; u dak tal-kor (1902), li hu biċċa xogħol tassew sabiħa ta' Giuseppe Cali'. Qabel dan, kien hemm wieħed ta' l-iskola ta' Mattia Preti; jgħidu li kien ta' Emmanuel Perren (jew Pereyra?), u li meta ġie restawrat fl-1902, iż-żebgħa tiegħu bdiet tfaqqgħa; imbagħad warbuh u ma nafux x'sar minnu.

### GHELUQ

Tista' tgħid li l-artisti kollha jipprezentaw lil San Bert bil-ktieb, bis-sikkina u bil-ġild imqaxxar. B'dan iridu jfissru ċar l-appostolat u l-martirju tiegħu.

San Bert kien jingħazel hafna bħala sugġett għax fih l-awturi kellhom iċ-ċans juru l-hila tagħom f'dik li hi anatomija u dellijiet tal-muskoli. Il-partijiet sew ċari sew skuri juru minn naħa l-kuraġġ ta' l-appostlu, u minn oħra l-kefrija tal-bniedem maħkum mill-misteru tal-ħażen li jgħoda kontra minn ixandar it-tajjeb.



L-istatwa ta' San Bartilmew Appostlu fil-Bażilika tal-lateran